





---

കുമാർ ത്യാ എന്നിവരുടെ നേതൃത്വത്തിലുള്ള സംഘങ്ങളുടെ സന്ദർശനവും പുരോഗമിക്കുന്നു.

#####

### യൂത്ത് അഫയേഴ്സ്

യുവജനകാര്യ-കായിക മന്ത്രാലയം, ഫാർമസ്യൂട്ടിക്കൽസ് വകുപ്പുമായി സഹകരിച്ച് സംഘടിപ്പിക്കുന്ന ജൻ ഔഷധി കേന്ദ്ര പഠനാനുഭവ പരിപാടിക്ക് ഇന്ത്യടക്കം. ഇതിന്റെ ഭാഗമായി രാജ്യത്തുടനീളമുള്ള ഓരോ ജില്ലയിലെയും അഞ്ച് ജൻ ഔഷധി കേന്ദ്രങ്ങളിൽ അഞ്ച് യുവ വോളന്റിയർമാരെ നിയോഗിക്കും. പരിപാടി 15 ദിവസം നീണ്ടുനിൽക്കും.

#####

### മഴ-കേരളം

സംസ്ഥാനത്ത് അടുത്ത നാല് ദിവസം വടക്കൻ ജില്ലകളിൽ ശക്തമായ മഴയ്ക്കും തെക്കൻ ജില്ലകളിൽ വ്യാപകമഴയ്ക്കും സാധ്യതയെന്ന് കേന്ദ്ര കാലാവസ്ഥാ വകുപ്പ്. ആലപ്പുഴ, എറണാകുളം, കണ്ണൂർ, കാസർഗോഡ് ജില്ലകളിൽ ഇന്നും നാളെയും മഞ്ഞ ജാഗ്രത പ്രഖ്യാപിച്ചിട്ടുണ്ട്. കേരള, കർണാടക, ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക് ഏർപ്പെടുത്തിയിട്ടുണ്ട്.

#####

---

## പ്രളയ സാധ്യത മുന്നറിയിപ്പ്

സംസ്ഥാനത്ത് മഴയെ തുടർന്ന് ജലനിരപ്പുയരുന്നതിനാൽ നദി തീരത്തുള്ളവർ ജാഗ്രത പാലിക്കണമെന്ന് കാലാവസ്ഥാ വകുപ്പ്. പത്തനംതിട്ട മണിമലയാറിൽ ജലനിരപ്പ് ഉയർന്നതിനെ തുടർന്ന് ഓറഞ്ച് ജാഗ്രത പ്രഖ്യാപിച്ചു. ആലപ്പുഴ അച്ചൻകോവിൽ, കാസർഗോഡ് മൊഗ്രാൽ, കോട്ടയം മീനച്ചിൽ, പത്തനംതിട്ട അച്ചൻകോവിൽ എന്നീ നദികളിൽ മഞ്ഞ ജാഗ്രതയാണ്. യാതൊരു കാരണവശാലും നദികളിൽ ഇറങ്ങാനോ നദി മുറിച്ചു കടക്കാനോ പാടില്ല. അധികൃതരുടെ നിർദ്ദേശാനുസരണം പ്രളയ സാധ്യതയുള്ളയിടങ്ങളിൽ നിന്ന് ജനങ്ങൾ മാറി താമസിക്കണമെന്നും മുന്നറിയിപ്പ് നൽകി.

#####

## പ്രവേശനോത്സവം-ഇൻട്രോ

മധ്യവേനലവധിക്ക് ശേഷം സംസ്ഥാനത്ത് സ്കൂളുകൾ നാളെ തുറക്കും. ആലപ്പുഴ കലവൂർ ഗവൺമെന്റ് ഹയർ സെക്കൻഡറി സ്കൂളിലാണ് സംസ്ഥാനതല സ്കൂൾ പ്രവേശനോത്സവം നടക്കുന്നത്. രാവിലെ മുഖ്യമന്ത്രി പിണറായി വിജയൻ പ്രവേശനോത്സവം ഉദ്ഘാടനം ചെയ്യും.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ. രവികുമാർ





---

## സ്പെഷ്യൽ ഫീച്ചർ

ഓപ്പറേഷൻ സിന്ദൂറിന്റെ വിജയം ആഘോഷിക്കുന്ന വേളയിൽ സായുധ സേനയ്ക്കുള്ള ആദരസൂചകമായി, ആകാശവാണി ന്യൂസ് അവതരിപ്പിക്കുന്ന പ്രത്യേക പരമ്പരയിൽ ഇന്ന് 1947-48 ലെ ഇന്ത്യ-പാകിസ്ഥാൻ യുദ്ധത്തിൽ അവിശ്വസനീയ ധൈര്യം പ്രകടിപ്പിച്ച ലാൻസ് നായിക് കരം സിങ്ങിനെ അനുസ്മരിക്കുന്നു. യുദ്ധത്തിൽ രാജ്യത്തെ സംരക്ഷിക്കുന്നതിൽ അദ്ദേഹം നിർണ്ണായക പങ്കാണ് വഹിച്ചത്. അസാധാരണമായ ധൈര്യത്തിനും നേതൃത്വത്തിനും, സൈന്യത്തിന് പ്രതീകമായി മാറിയ കരം സിംഗിനെ രാജ്യം പരം വീർ ചക്ര നൽകി ആദരിച്ചു.

\*\*\*\*\*

## റേഷൻ വിതരണം

മേയ് മാസത്തെ റേഷൻ വിതരണം ഈ മാസം 4 വരെ നീട്ടി. സംസ്ഥാനമെങ്ങും തുടരുന്ന കാലവർഷക്കെടുതിയുടെ പശ്ചാത്തലത്തിലാണ് ഈ തീരുമാനം. മഴക്കെടുതിയും പ്രതികൂല കാലാവസ്ഥയും സൃഷ്ടിക്കുന്ന സാഹചര്യങ്ങൾ നേരിടാൻ വകുപ്പ് പൂർണ്ണസജ്ജമാണെന്നും ഭക്ഷ്യ മന്ത്രിയുടെ ഓഫീസ് അറിയിച്ചു.

\*\*\*\*\*

---

## കേരള സർവകലാശാല യുവജനോത്സവം(INTRO)

കേരള സർവകലാശാല യുവജനോത്സവത്തിന് കൊല്ലത്ത് സമാപനമായി. തിരുവനന്തപുരം യൂണിവേഴ്സിറ്റി കോളേജിനാണ് കിരീടം. കേരള യൂണിവേഴ്സിറ്റി ക്യാമ്പസ് രണ്ടാം സ്ഥാനവും, ശ്രീ സ്വാതിതിരുനാൾ സംഗീത കോളേജ് മൂന്നാം സ്ഥാനവും നേടി.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.

(വോയിസ്)

#####

### വികസിത കൃഷി സങ്കൽപ്പ് അഭിയാൻ

വികസിത കൃഷി സങ്കൽപ്പ് അഭിയാൻ ക്യാമ്പയിൻ പത്തനംതിട്ട ജില്ലയിൽ തുടരുന്നു. മൈലപ്ര, പ്രമാടം ബ്ലോക്ക് പഞ്ചായത്ത് പരിധിയിൽ ഇന്ന് രാവിലെ ക്യാമ്പയിൻ നടന്നു. ഉച്ചയ്ക്ക് ശേഷം കോന്നി, അരുവാപ്പുലം ബ്ലോക്ക് പഞ്ചായത്തുകളിലും സോഷ്യൽ മീഡിയ പ്ലാറ്റ്ഫോമിലും ക്യാമ്പയിൻ നടക്കും. ഈ മാസം 12 വരെ ആകെ 38 ക്യാമ്പയിനുകളാണ് ജില്ലയിൽ നടക്കുക. കൃഷി വിജ്ഞാന കേന്ദ്രത്തിലെ ശാസ്ത്രജ്ഞർക്ക് പുറമേ കേന്ദ്ര കിഴങ്ങു വിള ഗവേഷണ കേന്ദ്രം, സെൻ ട്രൽ മറൈൻ ഫിഷറീസ്,

---

സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീ സ്പെഷ്യാലിറ്റി  
എന്നീ സ്ഥാപനങ്ങളിലെ ശാസ്ത്രജ്ഞരും ക്യാമ്പയിനിൽ  
പങ്കെടുത്തുവരുന്നു.

\*\*\*\*\*

### മഴ തൃശ്ശൂർ

തൃശ്ശൂരിൽ കനത്ത മഴയ്ക്കുനേരിയ ആശ്വാസം. ജില്ലയിൽ  
സുരക്ഷാ നടപടികളുടെ ഭാഗമായി ഇന്നലെ അഞ്ച്  
ദൂരിതാശ്വാസ ക്യാമ്പുകൾ കൂടി തുറന്നു. ഇതോടെ ആകെ  
ക്യാമ്പുകളുടെ എണ്ണം 12 ആയി. വിവിധ വില്ലേജുകളിൽ  
നിന്നായി 60 കുടുംബങ്ങളെ ക്യാമ്പുകളിലേക്ക് മാറ്റിയിട്ടുണ്ട്.

\*\*\*\*\*

### കാട്ടാന-മൂന്നാർ

മൂന്നാറിൽ ജനവാസ മേഖലയിൽ വീണ്ടും കാട്ടാനയിറങ്ങി.  
മാട്ടുപ്പെട്ടിയിലാണ് കഴിഞ്ഞ രാത്രി പടയപ്പ എന്ന്  
വിളിക്കുന്ന കാട്ടാനയെത്തിയത്. നിരവധി  
കച്ചവടശാലകളുള്ള പ്രദേശമാണിവിടം. കുറച്ച് ദിവസത്തെ  
ഇടവേളക്ക് ശേഷമാണ് ആന ജനവാസ മേഖലയിൽ  
എത്തുന്നത്. സമീപവാസികൾ ബഹളമുണ്ടാക്കി ആനയെ  
തുരത്തി.

\*\*\*\*\*

### കൊട്ടിയൂർ



---

മേളയിലേക്ക് തിരഞ്ഞെടുക്കപ്പെട്ട ഏക ചിത്രമാണ് ശിവരഞ്ജിനി ജെ. സംവിധാനം ചെയ്ത 'വിക്ടോറിയ. സംസ്ഥാന ചലച്ചിത്ര വികസന കോർപ്പറേഷൻ നിർമ്മിച്ച ചിത്രം Asian New Talent Competition വിഭാഗത്തിലാണ് മാറ്റുരുത്തുന്നത്.

#####

### വിരമിക്കൽ-കണ്ണൂർ

ആകാശവാണി കണ്ണൂർ നിലയം അസിസ്റ്റന്റ് ഡയറക്ടറും പ്രോഗ്രാം മേധാവിയുമായ ടി.കെ. ഉണ്ണികൃഷ്ണൻ, എഞ്ചിനീയർ മുരളീധരൻ തളിമം, ടെക്നീഷ്യൻ എ.കെ. സുരേന്ദ്രൻ, ലോവർ ഡിവിഷൻ ക്ലാർക്ക് സി.ചന്ദ്രശേഖരൻ എന്നിവർ സർവീസിൽ നിന്ന് വിരമിച്ചു. വിരമിച്ചർക്ക് ആകാശവാണി റിക്രിയേഷൻ ക്ലബ്ബ് യാത്രയയപ്പ് നൽകി.

#####

### സൈക്കിൾ റാലി-കോഴിക്കോട്

അന്താരാഷ്ട്ര സൈക്കിൾ റിനത്തോടനുബന്ധിച്ച് കോഴിക്കോട് ബീച്ചിൽ സൈക്കിൾ റാലി സംഘടിപ്പിച്ചു. സായി സെൻറർ, മൈ ഭാരത് കോഴിക്കോട്, കാലിക്കറ്റ് ബൈക്കേഴ്സ് ക്ലബ്ബ് എന്നിവ സംയുക്തമായാണ് റാലി സംഘടിപ്പിച്ചത്. മൈ

